

Kerala Gazette No. 12 dated 24th March, 2015.

PART I

Section iii



கேரள அரசு

சட்ட (சட்டமியற்றல்-இ) துறை

அறிக்கை

எண் 13190/ச. இ. இ. 2/2013/சட்டம். திருவனந்தபுரம், 2014 ஜூலை 20
1189 கர்கடகம் 4/
1936 ஆஷாடம் 29.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றிய மசோதா விற்கு 2014 ஜூலை 20-ம் தேதி ஆளுநரின் அனுமதி கிடைத்தது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலாளர்.

2014-ன் சட்டம் எண் 27

2014-ன் கேரள பப்ளிக் சர்வீஸ் கமிஷன் (லோக் ஆயுக்தா தொடர்பான அதிக பொறுப்புகள்)

லோக் ஆயுக்தாவின் சர்வீசுகள் தொடர்பாக கேரள பப்ளிக் சர்வீஸ் கமிஷன் மேலும் சில அதிக பொறுப்புகளை நிர்வகிப்பதற்கு ஏற்பாடு செய்வதற்குரிய ஒரு சட்டம்

முன்னுரை.—கேரள லோக் ஆயுக்தின் கீழ் உள்ள சர்வீசுகள் தொடர்பாக கேரள பப்ளிக் சர்வீஸ் கமிஷன் சில அதிக பொறுப்புகளை நிர்வகிப்பதற்கு ஏற்பாடு செய்வது உகந்ததாக இருப்பதால்;

இந்தியக்குடியரசின் அறுபத்தி ஐந்தாவது ஆண்டில் பின்வருமாறு சட்டமியற்றப்படுகிறது.

1. சுருக்கப்பெயரும் தொடக்கமும்.—(1) இந்த சட்டம் 2014-ன் கேரள பப்ளிக் சர்வீஸ் கமிஷன் (லோக் ஆயுக்தா தொடர்பான அதிக பொறுப்புகள்) சட்டம் என்று அழைக்கப்படலாம்.

(2) இது உடனடியாக அமலுக்கு வரும்.

2. விளக்கங்கள்.—இந்த சட்டத்தில், சந்தர்ப்பம் பிற வகையில் தேவைப்படாத சூழ்நிலையில்,—

(எ) “லோக் ஆயுக்தா” என்றால் 1999-ன் கேரள லோக் ஆயுக்தா சட்டத்தின் (1999-ன் 8) பிரிவு 3-ன் படி நியமனம் செய்யப்பட்ட லோக் ஆயுக்தா என்று பொருள்படுவதும் மேற்குறிப்பிட்ட பிரிவின் படி நியமனம் செய்யப்பட்ட துணை லோக் ஆயுக்தா உட்படுவதுமாகும்;

(பி) “பப்ளிக் சர்வீஸ் கமிஷன்” என்றால் கேரள பப்ளிக் சர்வீஸ் கமிஷன் என பொருள்படும்.

3. லோக் ஆயுக்தாவின் கீழ் உள்ள சர்வீசுகள் தொடர்பாக பப்ளிக் சர்வீஸ் கமிஷனின் பொறுப்புகள்.—(1) லோக் ஆயுக்தாவின் அதிகாரிகள் மற்றும் ஊழியர்களின் நியமனம் மற்றும் சேவை நிபந்தனைகள் தொடர்பாக 1999-ன் கேரள லோக் ஆயுக்தா சட்டத்திலோ (1999-ன் 8) அதன் கீழ் உருவாக்கப்பட்ட சட்டங்களிலோ என்னதான் அடங்கி இருந்தாலும் லோக் ஆயுக்தாவின் அதிகாரிகள் மற்றும் ஊழியர்களை நேரடியான நியமனம் வாயிலாக நியமனம் செய்ய தேர்ந்தெடுக்கப்பட்டோர் பட்டியல் தயாராக்குவது பப்ளிக் சர்வீஸ் கமிஷனின் பொறுப்பாக இருக்கும்.

(2) லோக் ஆயுக்தா, பப்ளிக் சர்வீஸ் கமிஷனுடன்,—

(எ) லோக் ஆயுக்தாதவின் கீழ் உள்ள சர்வீசுகள் மற்றும் பதவிகளுக்கு நேரடியான நியமனம் தொடர்பான காரியங்களிலும்;

(பி) லோக் ஆயுக்தாதவின் அதிகாரிகள் மற்றும் ஊழியர்களை நேரடியான நியமனம் வாயிலாக நியமனம் செய்ய பின்பற்றப்பட வேண்டிய கொள்கைகளின் மீதும் அத்தகைய நியமனத்திற்குரிய அதிகாரிகளின் தகுதி தொடர்பாகவும், கலந்தாலோசனை செய்ய வேண்டியதும், அவ்வாறு பரிந்துரை செய்யப்படும் எந்த ஒரு காரியத்தின் மீதும் அறிவுரை வழங்க வேண்டியது பப்ளிக் சர்வீஸ் கமிஷனின் பொறுப்பாக இருக்கும்.

என்றால், பொதுவானதோ ஏதேனும் தனிப்பட்ட சங்கதியிலோ அல்லது தனிப்பட்ட பிரிவு சங்கதியிலோ ஏதேனும் தனிப்பட்ட சூழ்நிலையிலோ பப்ளிக் சர்வீஸ் கமிஷனுடன் கலந்தாலோசனை செய்ய தேவையற்ற சங்கதிகள் என்னென்ன என்று தெளிவுபடுத்தும் விதிகளை அரசிற்கு உருவாக்கலாம்.

(3) பப்ளிக் சர்வீஸ் கமிஷனுக்கும் லோக் ஆயுக்தாவிற்கும் இடையே துணைப்பிரிவு (2)-ன் படியுள்ள ஒரு சங்கதியில் ஏதேனும் கருத்து வேறுபாடு எழும் சூழ்நிலையில் லோக் ஆயுக்தா அந்த சங்கதியை அரசிற்கு பரிந்துரை செய்ய வேண்டியதும் அதன் மீதான அரசின் தீர்மானம் இறுதியாகவும் இருப்பதாகும்.

என்றால், பப்ளிக் சர்வீஸ் கமிஷனுடைய அறிவுரைக்கு எதிராக அரசு ஒரு தீர்மானம் எடுப்பதற்கு முன்பு அந்த சங்கதியை பப்ளிக் சர்வீஸ் கமிஷனுக்கு பரிந்துரை செய்யவேண்டும்.

4. விதிகள் உருவாக்குவதற்குரிய அதிகாரம்.—(1) அரசிற்கு, இந்த சட்டத்தின் நோக்கங்களை நடைமுறைப்படுத்துவதற்காக, பப்ளிக் சர்வீஸ் கமிஷன் மற்றும் லோக் ஆயுக்தாவுடன் கலந்தாலோசனை செய்து அரசிதழ் அறிக்கை வாயிலாக விதிகளை உருவாக்கலாம்.

(2) குறிப்பாக, மேற்குறிப்பிட்ட அதிகாரத்தினுடைய தன்மைக்கு தீங்கு ஏற்படுத்தாமலும், அத்தகைய விதிகளில்,—

(எ) பப்ளிக் சர்வீஸ் கமிஷனுடன் கலந்தாலோசனை செய்வதற்கு லோக் ஆயுக்தா பின்பற்ற வேண்டிய நடவடிக்கை முறை;

(பி) பப்ளிக் சர்வீஸ் கமிஷனுடன் கலந்தாலோசனை செய்யும் நோக்கத்திற்கு உகந்ததோ அல்லது தேவையானதோ ஆன ஏதேனும் சங்கதி, போன்றவை ஏற்பாடு செய்யவேண்டும்.

(3) இந்த அவசரச்சட்டத்தின்கீழ் உருவாக்கப்பட்ட எந்த ஒரு விதியும் அது உருவாக்கப்பட்ட பிறகு, முடிந்த அளவு விரைவில், சட்டப் பேரவை கூட்டத்தொடரில் இருக்கும்போது சட்டப்பேரவையின் முன்பாக ஒரு கூட்டத்தொடரிலோ அல்லது தொடர்ச்சியான இரண்டு கூட்டத் தொடர்களிலோ மொத்தம் பதினான்கு நாட்களுக்கு வைக்கப்பட வேண்டியதும், அது அதன்படி சமர்ப்பிக்கப்படும் கூட்டத்தொடரோ அல்லது அதை தொடர்ந்து வரும் கூட்டத்தொடரோ முடிவடைவதற்கு முன்பு, சட்டப்பேரவை அந்த விதியில் ஏதேனும் திருத்தம் செய்யவோ அல்லது அந்த சட்டம் இயற்றப்பட வேண்டியதில்லை என்று முடிவெடுக்கவோ செய்யும் சூழ்நிலையில், அந்த விதிக்கு, அதன் பிறகு, அத்து சங்கதிபோல, அவ்வாறு திருத்தம் செய்த வடிவத்தில் மட்டும் அமலில் இருக்கவோ அல்லது அமலில் இருந்து நின்றுவிடுவதும் ஆகும்; என்றாலும், அத்தகைய ஏதேனும் திருத்தம் செய்தலோ அல்லது இரத்து செய்தலோ அந்த விதியின்படி முன்பு செய்த ஏதேனும் காரியத்தின் செல்லுபடியாதலுக்கு தீங்கு விளைவிக்காத வகையில் இருக்கவேண்டும்.